
Заява Вашынгтона 


Злучаныя Штаты заклікаюць 
кіраўніцтва Беларусі адмяніць 
судобае рашэнне па спрабе 


Шыдлоўскага і Лабкобіча 


Пра гэта гаворыцца ў спецыяльнай заяве Дзярждэпартамен- 
та ЗША. «Да дзяцей недапушчальна адносіцца так, як да 
звычайных злачынцаў, -- падкрэсліваецца ў заяве. -- Не было 
ніякіх падставаў лічыць, што гэтыя два падлеткі ўяўляюць 
небяспеку». Шасцімесячнае дасудовае ўтрыманне Шыдлоўскага 
і Лабковіча за кратамі расцэньваецца як «неабгрунтаванае і 
антыгуманнае». Нанясенне антыпрэзідэнцкіх надпісаў на сце- 
ны з'яўляецца, на думку амерыканцаў, «нязначным грама- 
дзянскім правапарушэннем». І той факт, што ўчынку школь- 
ніка і студэнта быў неабгрунтавана нададзены характар крымі- 
нальнага злачынства і вынесены жорсткі прысуд, -- гэта «на- 
гадвае пра горшыя злоўжыванні часоў Савецкага Саюза». 

«Мы заклікаем беларускія ўлады вызваліць зняволенага 
юнака і адмяніць вартае жалю рашэнне», -- гаворыцца ў 
заяве Дзярждэпартамента ЗША. 











Алесь ПАЎЛОВІЧ 


Міхаіл Чыгір 
стаў масквічом 


Былы прэм”ер-міністр Міхаіл Чыгір заняў адказную 
пасаду ў адным з буйных расійскіх банкаў. 
З учарашняга дня Міхаіл Чыгір працуе ўжо ў Маскве. 

Афіцыйна былы прэм'ер-міністр Бела- не 
русі быў беспрацоўным з лістапада 1996 
года, пасля таго як ён падаў у адстаўку, 
не пагадзіўшыся з планамі прэзідэнта 
А.Лукашэнкі праводзіць рэферэндум аб 
увядзенні новай канстытуцыі. Лагічным 
стала паступовае збліжэнне Міхаіла Чыгі- 
ра з апазіцыяй: у 1997 годзе ён увахо- 
дзіць у Нацыянальны выканаўчы камітэт 
(своеасаблівы ценявы ўрад) пры Вярхоў- 
ным Савеце 13-га склікання, адным з першых падпісвае Хар- 
тыю-97, пачынае больш крытычна ацэньваць унутраную палі- 
тыку беларускіх уладаў у публічных выступах. Што ж тычыцца 
працоўнай дзейнасці, то стала Чыгір нідзе не працаваў, калі 
не лічыць кансультатыўных паслугаў. Між тым, за паўтара года 
яму паступіла нямала цікавых прапановаў: ад магутнай наф- 
тавай кампаніі, ад нямецкага банка, некалькі запрашэнняў ад 
расійскіх банкаў. Як сцвярджаюць сваякі Міхаіла Чыгіра, ён 
заўсёды аддаваў перавагу прапановам, звязаным з працай у 
Беларусі, але паступова стала зразумела, што працаваць тут у 
нармальным рэжыме яму не дадуць. У выніку і было прынята 
запрашэнне, якое паступіла ад аднаго з вядучых расійскіх бан- 
каў са штаб-кватэрай у Маскве. 

Сям'я Міхаіла Чыгіра хуткага пераезду ў Маскву не плануе, 
хаця і не выключае, што з цягам часу пераезд адбудзецца. 
і Алесь ПАЎЛОВІЧ 


«Крамольны» сцяг 
Еўрасаюза 


Незвычайны выпадак здарыўся нядаўна ў Мінску: 
міліцыянты адмовіліся падпарадкоўвацца чыноўніку 
міністэрства юстыцыі. 

Прадстаўнікі Аб'яднанай грамадзянскай партыі праводзілі ў 
пятніцу пікет у абарону палітзняволеных Аляксея Шыдлоўскага 
і Вадзіма Кабанчука, а таксама збіралі подпісы пад Хартыяй- 
97. Да пікетчыкаў падышоў чалавек, які прадставіўся начальні- 
кам упраўлення грамадскіх аб'яднанняў міністэрства юстыцыі 
Міхаілам Сухініным. Чыноўнік адразу ж запатрабаваў, каб ак- 
тывісты АГП прыбралі сцяг Еўрапейскага Саюза, які трымаў у 
руках адзін з пікетчыкаў, бо, маўляў, блакітна-зорнае палот- 
нішча «не зарэгістраванае ў міністэрстве юстыцыі». 

Аднак выконваць гэты загад адмовіліся не толькі апазіцыяне- 
ры, але і міліцэйскі нарад, які дзяжурыў побач. Міліцыянты, ад 
якіх Сухінін патрабаваў канфіскаваць «крамольны» сцяг, патлу- 
мачылі чыноўніку, што пікет афіцыйна дазволены гарвыканка- 
мам, удзельнікі грамадскага парадку не парушаюць, а сімпатыі 
або антыпатыі сп.Сухініна да пэўнай сімволікі з'яўляюцца ягонай 
асабістай праблемай. Няўжо амбасады замежных краінаў такса- 
ма павінны паздымаць нацыянальныя сцягі сваіх дзяржаваў: яны 
ж таксама «не зарэгістраваныя ў міністэрстве юстыцыі»? 

Альгерд НЕВЯРОЎСКІ 








На здымку: Браніслаў Герэмэк і Іван Антановіч на 


прэс-канферэнцыі. 








На здымку: кіраўнік 
назіральнай групы АБСЕ 
пасол Ханс-Георг Вік 

з Германіі. Разам з ім у 
Беларусі будуць пастаянна 
знаходзіцца яшчэ чатыры 
прадстаўнікі АБСЕ - 
швейцарац, румын, 
датчанін і амерыканец. 
Офіс місіі знаходзіцца 

ў мінскім міжнародным 
адукацыйным цэнтры ІВВ. 





АБСЕ ў «царстве закона» 


У мінулую пятніцу ў Беларусі адбылася важная падзея: 
прыступіла да працы назіральная група Арганізацыі па 
бяспецы і супрацоўніцтву ў Еўропе. 


На афіцыйную цырымонію 
адкрыцця прадстаўніцтва 
прыязджаў дзеючы старшы- 
ня АБСЕ Браніслаў Герэмэк, 
польскі міністр замежных 
справаў. Ён выступіў з карот- 
кай прамовай перад прад- 
стаўнікамі афіцыйных уладаў, 
дэпутатамі разагнанага пар- 
ламента, праваабаронцамі і 
журналістамі, якія былі запро- 
шаныя на адкрыццё ў міжна- 
родны цэнтр /ВВ. Б.Герэмэк 
падкрэсліў, што АБСЕ гатовая 


садзейнічаць умацаванню дэ- 
макратыі ў Беларусі, каб на- 
шая краіна стала бліжэй да 
Еўропы. Тым не менш, лі- 
чыць старшыня АБСЕ, ці змо- 


“жа Беларусь скарыстаць пра- 


дастаўленую ёй магчымасць, 
цалкам залежыць ад бела- 
рускіх уладаў. Б.Герэмэк 
звярнуўся ў сваёй прамове 
да ўрада Беларусі з заклікам 
знайсці прымальныя формы 
супрацоўніцтва з групай 
АБСЕ. На прэс-канферэнцыі 


дзеючы старшыня даў зразу- 
мець, што ніводная еўрапей- 
ская структура не прызнае 
легітымнасць «нацыянальна- 
га сходу» Беларусі. Па словах 
Б.Герэмэка, назіральная гру- 
па будзе мець жорсткі пады- 
ход у пытаннях правоў чала- 
века і дэмакратычных нор- 
маў, аднак далікатна паста- 
віцца да нацыянальнай спе- 
цыфікі і традыцый. 

Падчас перамоваў з кіраў- 
ніком беларускага знешне- 
палітычнага ведамства Бра- 
ніслаў Герэмэк падняў пы- 
танне пра палітвязняў у Бе- 





Пракуратура зацікавілася 
конкурсам на лепшага снайпера 


Мінская пракуратура пачала высвятляць абставіны 
спаборніцтваў па стральбе на прызы імя Лі Харві Освальда. 


Такі конкурс праводзіўся 1 
сакавіка ў Мінску ў рамках ак- 
цыі «Алімпіяда Маладога Фрон- 
ту». У конкурсе ўзялі ўдзел 56 
чалавек -- актывісты Маладога 
Фронту і іншых палітычных ар- 
ганізацыяў, а таксама некалькі 
журналістаў. Удзельнікі страля- 
лі з пнеўматычнай вінтоўкі па 
мішэнях. Першае месца заняў 
карэспандэнт агенцтва Бела- 
ПАН Генадзь Барбарыч, які вы- 
біў з 30-ці магчымых 29 ачкоў; 
другое -- актывіст Маладога 
Фронту Сяргей Мацкойць; трэ- 


цяе -- прадстаўнік Маладой 
Грамады Васіль Канапляннікаў. 
Пераможцу былі ўрачыста ўру- 
чаныя ўзнагароды -- медаль 
алімпіяды і бутэлька піва. 

Як паведаміў намеснік началь- 
ніка следчага ўпраўлення гарад- 
ской пракуратуры Барыс Лягчын, 
яго ведамства збіраецца высвет- 
ліць, ці ўсё было законна пры 
арганізацыі і правядзенні гэтых 
спаборніцтваў. Дзеля гэтага пра- 
куратура зробіць запыт у Маск- 
ву, да кіраўніцтва ОРТ на прад- 
мет атрымання відэазапісу, зня- 


тага падчас спаборніцтваў і па- 
казанага ў эфіры. Б.Лягчын спа- 
дзяецца, што атрымаць відэаза- 
піс удасца. 

Магчыма, такая асаблівая ці- 
кавасць пракуратуры выкліканая 
каментарамі, якія прагучалі ў 
праграме «Время» ўвечары 1 са- 
кавіка. Пры жаданні ў гэтых ка- 
ментарах можна было ўгледзець 
намёк на тое, што прэцэдэнт 
замаху на прэзідэнта, які меў 
месца ў Злучаных Штатах і ў чым 
быў абвінавачаны Лі Харві Ос- 
вальд, можа паўтарыцца ў сучас- 
ных абставінах. 

БелаПАН 





У чацвёрцы 
будзе пяты 


Міжпарламенцкі камітэт Бела- 
русі, Казахстана, Кыргызстана 
і Расіі выказваецца за прыняц- 


це Таджыкістана ў Мытны саюз. 


«чацвёркі». 

Як паведаміў старшыня Бюро 
МПКА.Эркенбаеў, члены камітэта 
перакананыя, што на мінскім са- 
міце Мытнага саюза ў красавіку 
«чацвёрка трансфармуецца ў пя- 
цёрку». Старшыня камітэта па 
справах СНД Дзярждумы Расіі Г.Ці- 
ханаў сказаў: «Нас не павінна на- 
сцярожваць тое, што 3096 месцаў 
у структурах вышэйшай улады Тад- 
жыкістана “зоймуць прадстаўнікі 
апазіцыі». Інтэрфакс 


Заўтра ў нумары 


кантрабандны шлях 


Расійска-беларускі мытны саюз, заключаны тры гады таму, ад- 
крыў Вялікі кантрабандны шлях. З тых часоў бюджэт Расіі страчвае 
штогод сотні мільёнаў долараў. Але, нягледзячы на цэлы шэраг 
скандалаў. звязаных з тым, што на тэрыторыі Беларусі па льготных 
расцэнках растамажваюцца вялікія партыі самых розных тавараў, 
якія затым бесперашкодна трапляюць на расійскі рынак, гэтая схе- 
ма працягвае паспяхова функцыянаваць і па сённяшні дзень. 

Адказаць на шматлікія пытанні, што ўзнікаюць у сувязі з гэтай 
сітуацыяй, можа толькі чалавек, які ведае яе знутры. Журналісту 
Аляксандру Старыкевічу ўдалося знайсці такога сведку. Гэта бела- 
рускі бізнесмен, прэзідэнт калісьці буйнейшага ў краіне холдынга 
«Пушэ» Аляксандр Пупейка, які цяпер знаходзіцца ў Польшчы. 

(Матэрыял А.Старыкевіча будзе апублікаваны 
ў заўтрашнім нумары нашай газеты.) 


ларусі. Адказ Івана Антано- 
віча быў стандартны: «У нас 
няма палітычных вязняў і не 
будзе». У кулуарах адзін 
польскі журналіст вылавіў 
Антановіча і працытаваў яму 
заяву Дзярждэпартамента 
ЗША наконт асуджаных па 
палітычных матывах падлет- 
каў Лабковіча і Шыдлоўска- 
га. Міністр абурыўся: маўляў, 
як можа Дзярждэпартамент 
аспрэчваць рашэнне суда? 
Па словах Антановіча, Бела- 
русь гэта «царства закона і 
парадку». 

Алесь ДАШЧЫНСКІ 





Расія 
вырашыла 
паінфармаваць 


Расійскі міністр па 
справах СНД Анатоль 
Адамішын паінфармаваў 
прэзідэнта Лукашэнку пра 
вынікі расійска- 
ўкраінскага саміта, 

што прайшоў у Маскве 

ў канцы лютага. 

Як паведаміў Адамішын жур- 
налістам пасля сустрэчы з А.Лу- 
кашэнкам, ён спецыяльна пры- 
язджаў у Мінск па даручэнні Ба- 
рыса Ельцына. «Расія і Беларусь 
з'яўляюцца саюзнымі дзяржава- 
мі, а таму па некаторых пытан- 
нях павінны інфармаваць адзін 
аднаго», -- заўважыў Адамішын. 
Сутнасць пазіцыяў саюзнікаў на- 
конт Украіны заключаецца ў по- 
шуках шляхоў больш цеснага 
супрацоўніцтва з гэтай дзяржа- 
вай. 

Расійскі міністр таксама па- 
ведаміў, што адным з вынікаў 
сустрэчы Ельцын- Кучма стала 
рашэнне правесці міждзяржаў- 
ную канферэнцыю па праблемах 
СНД, дзе будуць абмяркоўвац- 
ца перспектывы Садружнасці. 
Пры гэтым Адамішын падкрэс- 
ліў, што вельмі важнымі з'яўля- 
юцца двухбаковыя кантакты. У 
прыватнасці, цяпер распрацоў- 
ваецца «доўгатэрміновая пра- 
грама ўзаемадзеяння Расіі і Ук- 


аіны». 
р Інтэрфакс 


Я... АКТУАЛІІ 


Кожны пяты беларус - 


Пікет 
«Хартыі-97» 
у Гомелі 


Пікет у падтрымку Хартыі- 
97 правялі ў Гомелі 
актывісты мясцовых 
арганізацыяў АГП і БНФ. 

Падчас пікета 120 гомельцаў 
паставілі подпісы пад тэкстам 
хартыі, а некалькі чалавек сталі 
сябрамі Беларускага Народнага 
Фронту. Для многіх пікет стаў і 
адкрыццём незалежнай прэсы: 
нарасхват ішлі газеты «Рабочы», 
«Народная воля» і новае гомель- 
скае выданне «Навіны Палесся», 
тым больш што іх раздавалі бяс- 
платна, Увогуле ж гараджане 
выявілі цікаўнасць да акцыі, і ва- 
кол пікетчыкаў несупынна праца- 
ваў стыхійны дыскусійны клуб -- 
з паўсотні чалавек. 

Міліцыя паводзіла сябе ка- 
рэктна, да пікета бліжэй чым на 
100 метраў не набліжалася і лю- 
дзей са сцягамі не чапала. 

Уладзімір ВАЛЕЎСКІ 





Дэпутаты просяць 
пакараць Лукашэнку 


Беларусь-- Літба 
Пасол Вайтовіч 


заявіў пратэст 


Беларускі пасол у Літве Яўген Вайтовіч заявіў 
міністэрству замежных справаў Літвы пратэст у сувязі 
з тым, што дэлегацыя беларускай апазіцыі была 
прынятая ў Сейме. 

На сустрэчы з намеснікам міністра замежных справаў Літвы 
Р.Бярнотасам беларускі пасол адзначыў, што Беларусь расцэнь- 
вае гэтую падзею як факт, які «не садзейнічае развіццю дру- 
жалюбных адносінаў» паміж краінамі. У прэс-рэлізе беларус- 
кага пасольства адзначаецца, што на прэс-канферэнцыі ў Сей- 
ме прадстаўнікі апазіцыі «толькі негатыўна ахарактарызавалі 
палітычныя і эканамічныя працэсы, якія праводзяцца ў Бе- 
ларусі, дазволілі сабе некалькі зневажальных выказванняў 
аб беларускім кіраўніцтве». 

Нагадаем, што прадстаўнікі апазіцыйных сілаў Беларусі на 
чале з лідэрам фракцыі «Грамадзянскае дзеянне» Вярхоўнага 
Савета 13-га склікання Станіславам Багданкевічам знаходзілі- 
ся ў Літве з 21 па 22 лютага. Члены дэлегацыі сустрэліся з 
прадстаўнікамі фракцыяў літоўскіх кансерватараў, хрысціянскіх 
дэмакратаў, Дэмакратычнай партыі працы і цэнтрыстаў, а так- 
сама ўзялі ўдзел у семінары кансерватыўных партыяў Еўропы, 


прысвечаным пытанням дэмакратыі. 
ВМ -- БелаПАН 


ахвяра рэпрэсіяў 


Эн Спекхард, жонка пасла ЗША ў Беларусі 
Дэніэла Спекхарда, выступіла ў Мінску з дакладам 
на навуковай канферэнцыі «Палітычныя рэпрэсіі 


ў Беларусі ў ХХ стагоддзі». 
Спадарыня Спекхард -- док- 
тар псіхалагічных навук. Для 
многіх усходнееўрапейскіх на- 
родаў, асабліва для беларусаў, 
псіхалагічная трагедыя сацы- 
яльных узрушэнняў расцягну- 
лася на ўсё ХХ стагоддзе, лі- 
чыць Эн Спекхард. У сваім 
дакладзе, спасылаючыся на 
асабістыя даследаванні і да- 
дзеныя іншых навукоўцаў, яна 
прыходзіць да наступнай вы- 
сновы: у выніку працяглых рэ- 
прэсіяў ХХ стагоддзя была ат- 
рыманая своеасаблівая псіха- 
лагічная траўма, якая тлума- 
чыць асаблівасці і сённяшняга 
стану беларускага народа. 


за прагул 
Сямён Шарэцкі звярнуўся да прэм'ера Сяргея Лінга з лістом. 

Спікер ВС 13-га склікання просіць разабрацца з «парушальнікам 
працоўнай дысцыпліны» прэзідэнтам Лукашэнкам, які больш двух 
тыдняў адсутнічаў на працоўным месцы. (Маецца на ўвазе нядаўні 
ваяж Рыгоравіча ў Японію на Алімпіяду). Звярнуцца з прапановаю ў 
Савет міністраў Сямёну Шарэцкаму даручылі дэпутаты Вярхоўнага 
Савета 13-га склікання, якія ўбачылі ў паводзінах прэзідэнта гру- 
бейшае парушэнне КЗОТУу. Парламентарыі лічаць, што лукашэнкаў- 
скі ваяж -- не што іншае, як прыватная паездка, бо падчас яе прэ- 
зідэнт ні з кім з кіраўнікоў у Японіі не сустракаўся. Між тым, Лука- 
шэнка напярэдадні не абвяшчаў, што ідзе ў адпачынак, і таму яго- 
ныя дзеянні, на думку дэпутатаў, варта кваліфікаваць як звычайны 
прагул. 

Але больш за ўсё дэпутаты абураныя тым фактам, што вандроў- 
ка прэзідэнта разам з ахоўнікамі і шматлікай чэляддзю была апла- 
чана з дзяржаўнага бюджэту. «Мільёны долараў, патрачаныя на 
гэтую паездку, узятыя з народнай кішэні, - сцвярджаюць дэпута- 
ты ў спецыяльнай заяве. -- Гэта сацыяльныя гарантыі, адабраныя 
ў чарнобыльцаў і ветэранаў працы, гэта лекі, якія не атрымаюць 
хворыя дзеці, гэта незакупленае медыцынскае абсталяванне, якое 
магло б выратаваць сотні жыццяў». Дэпутаты патрабуюць ад 
прэм'ера прыняць захады, каб вярнуць у казну патрачаныя грошы і 
прыцягнуць да адказнасці растратчыкаў. «Мы маем ужо сотні за- 
яваў з просьбай разабрацца, за чый кошт прэзідэнт гуляў у Нага- 


на», -- сцвярджае прэс-служба Вярхоўнага Савета. . 
Алесь ПАЎЛОВІЧ 


Саюзныя дэпутаты 
дапамогуць аэрапорту 


Гомель рыхтуецца да правядзення 8-ай сесіі 
парламенцкага сходу саюза Беларусі і Расіі, 
якая павінна адбыцца 4-5 траўня. 

Упарадкоўваюцца дарогі і вуліцы горада (шкада, што толькі тыя, па 
якіх будуць праязджаць удзельнікі сходу), рэканструююцца будынкі, 
дзе адбудуцца рабочыя сустрэчы і культурна-масавыя мерапрыемст- 
вы. Вялікія сродкі выдаткаваныя і на рэканструкцыю гомельскага аэра- 
порта. Праз месяц ён павінен быць гатовы прыняць самалёты міжна- 
роднага класа. Авіятары лічаць, што гэта можа стаць першым рэаль- 
ным крокам на шляху да атрымання гомельскім аэрапортам доўгача- 


канага міжнароднага статусу. Уладзімір ВАЛЕЎСКІ 


Беларускім прадпрымальнікам сёлета захацелася, кажучы 
словамі паэта, «людзьмі звацца». Аднак ім перашкаджаюць 
у гэтым, па-першае, армія падатковых інспектараў, па-дру- 
гое -- як ні дзіўна, замежныя гандляры. Ва ўсякім разе, гэта 


датычыць Гродна. 
Няроўныя 
ўмовы 

Прадпрымальнікі, якія займа- 
юцца гандлем на гродзенскіх 
рынках, -- публіка тэмпера- 
ментная. Сёлета яны рэгулярна 
збіраюцца на сходы, на якія лю- 
дзей прыходзіць усё менш, але 
тэмпература спрэчак не паніжа- 
ецца. 

Рынак -- месца інтэрнацыя- 
нальнае, прыязджаюць гандля- 
ваць людзі з розных краінаў. У 
мясцовых рэўнасць выклікалі 
раней канкурэнты каўказскія, 
сярэднеазіяцкія. Цяпер, як ні 
дзіўна на першы погляд, пер- 
сонамі поп дгаіа найперш лі- 
чацца палякі. І гэта ў памежным 
горадзе, дзе шмат хто мае сва- 
якоў у Польшчы, а некаторыя 
гандляры нават самі запісаныя 
ў старых савецкіх пашпартах 
палякамі. 

Мінулай восенню на самым 
вялікім рынку -- «Паўднёвым» 
-- быў складзены ліст да ўла- 
даў наконт замежнікаў. Падпі- 
салі яго 150 чалавек. Вынікаў не 
было. Цяпер складзены яшчэ 
адзін: пад ім стаіць 141 подпіс, 
а потым за яго прагаласаваў 
сход. Чым жа гродзенцам гэтак 
псуюць кроў тыя палякі? 

Па-першае, нашыя перакана- 


ныя, што замежнікі маюць леп- 
шыя ўмовы ў сэнсе падаткааб- 
кладання і кантролю. Імі, маў- 
ляў, займаецца толькі адзін па- 
датковы інспектар, дый то -- 
толькі адзін дзень у тыдзень. 
Тым часам сваіх падатковая 
служба кантралюе штодня, учы- 
няючы на рынках гвалтоўныя 
праверкі, каб абавязкова хоць за 
нешта аштрафаваць. 

Нашыя гандляры перакана- 
ныя, што замежнікі плацяць 
значна меншыя падаткі (хоць 
гэта не адпавядае рэчаіснасці), 
а галоўнае -- не сплачваюць 
мытную пошліну за правоз та- 
вараў праз мяжу. Адкуль жа та- 
кая ўпэўненасць? Адна жанчы- 
на тлумачыць, што палякі пра- 
даюць на нашым рынку некато- 
рыя рэчы за столькі ж, за коль- 
кі беларусы могуць набыць та- 
вар у гуртоўні ў Беластоку. Ат- 
рымліваецца, што палякі ў Грод- 
не збіваюць цэны. Для пакупні- 
коў гэта добра, а для прадаў- 
цоў -- наадварот. 

Але як у палякаў гэта атрым- 
ліваецца? Так, яны прывозяць 
вельмі вялікія партыі тавару. 
Аднак добра вядома, што праз 
мяжу да нас можна ўвезці толькі 
тры аднолькавыя рэчы, за ас- 
татнія трэба плаціць падатак. 


Учора ў Мінску пачалася міжна- 
родная канферэнцыя «б гадоў 
СНД: праблемы і перспектывы». А 
ў мінулую пятніцу ў Нацыяналь- 
ным прэс-цэнтры праводзілі «круг- 
лы стол» падназвай «Шэсць гадоў 
СНД: погляд з Беларусі». 

Выступаючы на «круглым ста- 
ле», вядомы палітолаг Валерый 
Карбалевіч выказаў думку, што 
СНД сваё аджыла. «СНД -- гэта 
фактычна клуб прэзідэнтаў, якія 
раз у год збіраюцца і даюць прэс- 
канферэнцыі. Гэтым дзейнасць 
СНД і абмяжоўваецца», - сказаў 
карэспандэнту НАВІНАЎ В.Карба- 
левіч. Здаецца, погляд залішне 
катэгарычны: дзейнасць СНД 
праяўляецца яшчэ і ў тым, што 
каманды парламентарыяў перы- 
ядычна гуляюць у футбол. Мена- 
віта такія матчы адбываліся ў ня- 
дзелю у вайсковым спартыўным 
комплексе ва Уруччы, удзельніча- 
лі каманды Беларусі, Украіны, Ра- 
сіі, Казахстана, Малдовы... Так 
што СНД жыве і гуляе! 

Аляксандр ВАСІЛЕЎСКІ 





Даследаванні больш чым 40 
дакладчыкаў, што таксама вы- 
ступілі на канферэнцыі, знач- 
на пашыраюць нашае раней- 
шае ўяўленне аб маштабах 
рэпрэсіяў у Беларусі ў ХХ ста- 
годдзі. Тое, што адбывалася на 
зямлі Беларусі па волі баль- 
шавікоў з 20-х да 50-х гадоў, 
нельга тлумачыць толькі кла- 
савай барацьбой пралетарыя- 
ту з буржуазіяй ці пераследа- 
ваннем так званых «ворагаў 
народа» з мэтай умацавайня 
злачыннага камуністычнага рэ- 
жыму. Як лічаць удзельнікі 
канферэнцыі, рэпрэсіі ХХ ста- 
годдзя ў Беларусі варта назы- 


Чужынцы - прэч з рынку! 


Яшчэ адзін аргумент супраць 
суседзяў: беларусы не могуць 
так свабодна гандляваць у 
Польшчы, як палякі ў нас. А калі 
так, дык няма ім чаго ў нас ра- 
біць... 

Хай дапаможа 
КДБ 

АВ. на рынку «Паўд- 
нёвы» па прыблізных падліках 
--. 8099. Чаму ж яны займаюць 
гандлёвыя месцы ў той час, калі 
ў адміністрацыі ляжыць каля 500 
заяваў ад гродзенцаў, якія так- 
сама хочуць атрымаць «прапіс- 
ку» на рынку? Гэтыя звесткі 
яшчэ больш абураюць публіку. 
Адны прапануюць: выгнаць уво- 
гуле палякаў і літоўцаў! Другія 
гавораць, што выганяць сілай - 
«недэмакратычна» і трэба афі- 
цыйна забараніць прадастаў- 
ленне ім гандлёвых месцаў аль- 
бо хаця б запісаць у статуце 
рынку, што перавагай у гэтай 
справе карыстаюцца грамадзя- 
не Беларусі. 

Потым у спрэчцы высвятля- 
ецца, што ўсе месцы і так вы- 
купленыя сваімі, проста замеж- 
нікі ім плацяць за арэнду -- вось 
і ўвесь сакрэт. Канфлікт на пус- 
тым месцы. 

Па словах прадпрымальні- 
каў, падатковая інспекцыя літа- 
ральна тэрарызуе іх, нястомна 
шукаючы на рынках дробныя 
зачэпкі, каб штрафаваць ган- 
дляроў. У гэтым яны бачаць па 
сутнасці ўзаконеную сістэму 


Пахаванне 


НАВІНЫ 


З сакавіка 1998 г., Ме 20 





ваць генацыдам супраць бела- 
рускага народа з мэтай зніш- 
чыць усю нацыю. Пра гэта 
сведчаць як мэтанакіраванае 
знішчэнне эліты беларускага 
грамадства, так і масавасць 
«чыстак» сярод простага на- 
сельніцтва. Усяго ў ХХ стагод- 
дзі ад рэпрэсіяў пацярпеў кож- 
ны пяты жыхар Беларусі - та- 
кую лічбу прывёў на канферэн- 
цыі гісторык, аўтар кнігі «Кан- 
веер смерці» Ігар Кузняцоў. 
Лёсам многіх ахвяраў рэ- 
прэсіяў у Беларусі прысвеча- 
ная выстава фотадакументаў, 
якую арганізатары канферэн- 
цыі наладзілі ў гатэлі «Плане- 
та». Выстава будзе адчыненая 
для наведвальнікаў яшчэ 10 
дзён. 
Алег ГРУЗДЗІЛОВІЧ 








чыноўніцкіх пабораў, што, на 
іхнюю думку, з'яўляецца «ан- 
тыдзяржаўнай палітыкай». 
Кульмінацыяй стала галасаван- 
не за тое, каб звярнуцца па 
дапамогу ў КДБ! Няхай, маўляў, 
хоць чэкісты разбяруцца з па- 
датковай службай, калі на яе 
іншай рады няма. 


Дзеля чаго? 

Прадпрымальніцкі рух віда- 
вочна пайшоў на спад. Адна- 
душна прагаласаваўшы два 
тыдні таму за стварэнне аблас- 
нога прафсаюза, толькі каля 
дзесяці прадпрымальнікаў 
аформілі сваё членства ў ім. 
Праўда, грашовыя складкі ад- 
разу здалі каля трохсот чала- 
век. 

Каб ажывіць барацьбу, у са- 
кавіку запланавана правесці ў 
Гродне два мітынгі, прычым на 
адным спадзяюцца сабраць 
фантастычную для горада коль- 
касць людзей -- б тысяч чала- 
век (так, ва ўсякім разе, запіса- 
наў заяўцы, пададзенай гарад- 
скім уладам). Гучала таксама 
ідэя добра пагандляваць у са- 
кавіку, прызапасіць грошай, каб 
у наступным месяцы паспраба- 
ваць зноў правесці забастоўку 
-- не працаваць і не плаціць 
падаткі. 

Ідэі добрыя. Толькі дзеля чаго 
гэта ўсё -- прадпрымальнікі 
самі не вельмі добра ўсведам- 
ляюць. 

Сяргей МАКСІМОВІЧ 


прадпрымальніцтва 
адкладваецца 


Хваля прадпрымальніцкіх пратэстаў з буйных гарадоў 
перайшла на «ціхую правінцыю». У Крычаве, райцэнтры 
Магілёўскай вобласці, забаставалі 100 прыватных 


гандляроў. 





На здымку: гуляюць каманды парламентарыяў Беларусі і Украіны (у цёмных трусах). 

Хх 


Прычынай канфлікту стала павышэнне амаль у 2 разы коштаў 
арэнды гандлёвага месца. Раней прадпрымальнікі аддавалі на га- 
радскім рынку 40 тысячаў рублёў у дзень, а цяпер мусяць плаціць 
па 75 тысячаў. Крычаў -- горад невялікі, кішэні ў пакупнікоў паўпус- 
тыя. У гандляроў няма асаблівых прыбыткаў. А тут яшчэ трэба пад 
два мільёны плаціць адміністрацыі рынку. Таму ў мінулую суботу, 
калі стала вядома аб новых памерах аплаты, гандляры на мітынгу 
вырашылі спыніць сваю працу і прынялі зварот да гарадскіх уладаў. 
Сярод крычаўскіх прадпрымальнікаў пачалося стварэнне арганіза- 
цыі Свабоднага прафсаюза. 

Атым часам магілёўскія ўлады, напужаныя пратэстамі камерсан- 
таў, фактычна забаранілі ім правядзенне дэманстрацыі «Пахаванне 
прадпрымальніцтва». Свабодны прафсаюз падаваў заяўку на мітынг 
ідэманстрацыю. У рашэнні гарвыканкама прапаноўваецца ўсё пра- 
весці на пляцоўцы Дома культуры завода штучнага валакна. Па сло- 
вах кіраўніка магілёўскай арганізацыі Свабоднага прафсаюза Сяр- 
гея Абадоўскага, «рашэнне ўладаў нагадвае дрэнны анекдот: як мож- 
на праводзіць дэманстрацыю на невялікай пляцоўцы? Прафсаюз 
будзе абскарджваць у судзе самавольства ўладаў.» , 

Сымон ГЛАЗШТЭЙН 


д... ПАРАЛЕЛІ 


Новы прэзідэнт Літвы прысягнуў 
той самай Канстытуцыі 


«Я, Валдас Адамкус, кля- 
нуся перад народам у вер- 
насці Літоўскай Рэспубліцы 
і Канстытуцыі, клянуся пава- 
жаць і выконваць законы, 
захоўваць цэласнасць літоў- 
скіх земляў; клянуся шчыра 
выконваць свае абавязкі і 
быць аднолькава справядлі- 
вым да ўсіх; клянуся, не 
шкадуючы сілаў, умацоўваць 
незалежнасць Літвы, слу- 
жыць радзіме, дэмакратыі 
на карысць людзей Літвы. 
Дапамажы Божа!» -- гэтымі 
словамі прысягі 26 лютага 
распачаў сваё афіцыйнае 
прэзідэнцтва 71-гадовы 
Валдас Адамкус. 

Валдас Адамкус сёння 
вельмі папулярны сярод лі- 
тоўцаў. Ён настаяў, каб пра- 
цэс інаўгурацыі праходзіў не 
ў зале парламента, як звы- 
чайна, а на галоўнай плош- 
чы Вільні. І не памыліўся: 
прысягу і першую прэзі- 
дэнцкую прамову Валдаса 
Адамкуса прыйшлі паслу- 
хаць адразу пяць тысячаў 


Адыходзячы з пасады кіраўніка дзяржавы, 
Альгірдас Бразаўскас (на здымку справа) пера- 
дае новаабранаму прэзідэнту Валдасу Адамкусу 
асаблівую кнігу: на гэтай Канстытуцыі Літоўскай 
Рэспублікі прыносілі прысягу ўсе прэзідэнты 
пасля абвяшчэння незалежнасці Літвы ў 1918 г. 





чалавек, што сабраліся на 
плошчы перад касцёлам. 

з Напярэдадні стала вядо- 
ма, што В.Адамкус, які пад- 
час выбараў яшчэ меў па- 
двойнае грамадзянства, Літ- 


вы і ЗША, сёння толькі гра- 
мадзянін Літоўскай Рэспуб- 
лікі. Амерыканскі пашпарт 
В.Адамкуса ануляваны, яму 
выдадзеная дыпламатычная 
віза на ўезд у ЗША. 


Як паведамілі журналістам 
арганізатары ўрачыстай 
інаўгурацыі абранага прэзі- 
дэнта Валдаса Адамкуса, 
выдаткі на цырымонію не 
перавысілі 120 тысячаў літаў 
(30 тыс. долараў). За духа- 
выя аркестры і феерверкі 
заплацілі спонсары інаўгура- 
цыі -- фірмы Мезсаіе, вы- 
творца піва Ка/парііі5, Соса- 
Саа і фонд В.Адамкуса. 

У апошнім афіцыйным па- 
ведамленні, якое распаў- 
сюдзіла прэс-служба Альгір- 
даса Бразаўскаса, гаворыц- 
ца пра развітальныя лісты 
ўжо былога прэзідэнта кіраў- 
нікам іншых краінаў. Сярод 
названых -- прэзідэнты 
ЗША, Расіі, Францыі, Поль- 
шчы, Латвіі, Эстоніі, Чэхіі, Іта- 
лі, Фінляндыі, Украіны, прэ- 
зідэнт і канцлер Нямеччыны, 
прэм'ер-міністры і манархі 
Швецыі, Даніі, Нарвегіі, Вя- 
лікабрытаніі, Галандыі. З усіх 
блізкіх і далёкіх суседзяў Літ- 
вы не ўзгадваецца толькі 
прэзідэнт Беларусі. 


НАВІНЫ 


З сакавіка 1998 г., Ме'20 


Пенсіянеры будуць 
ездзіць і гаварыць 
бясплатна 


З ліпеня гэтага года ў Літве ўводзіцца бясплатны 
праезд у пасажырскім транспарце для пасажыраў, 
якія маюць права на ільготы. 

Як патлумачыў міністр транспарту Літвы Альгіс Жваляўскас, 
новыя правілы будуць рэгуляваць ільготы і дадуць магчымасць 
мясцовым органам улады больш дакладна падлічваць неаб- 
ходную суму кампенсацыяў аўтобусным і тралейбусным пар- 
кам. Акрамя таго, прэм'ер урада Літвы Г.Вагнорус прапанаваў 
увесці для ўсіх пенсіянераў ільготы на мясцовыя тэлефонныя 
перамовы -- 5 бясплатных гадзінаў на месяц. 


Вільнюс супраць Багдада 


Літва можа ўзяць удзел у міжнароднай акцыі 
супраць Ірака. 

У літоўскім Сейме прайшло сумеснае паседжанне камітэтаў 
па замежных справах і па нацыянальнай бяспецы. Віцэ-стар- 
шыня знешнепалітычнага камітэта Сейма Рымантас Дагіс паве- 
даміў, што падчас паседжання праціўнікаў магчымага ўдзелу 
Літвы ў такой міжнароднай місіі «амаль не было». 


Продаж на дзяржаўнай 
мове 


Гандляры, што прадаюць імпартныя тавары, 
павінны выконваць закон аб дзяржаўнай мове. 

Па рашэнні літоўскага ўрада, з 1 ліпеня гэтага года ўсе тава- 
ры, вырабленыя за мяжой, павінны мець інфармацыю аб складзе 
прадукту, тэрмінах прыдатнасці і правілах карыстання на літоў- 
скай мове. 

А.ЛАПЦЁНАК, 
Беларуска-літоўскі інфармацыйны Цэнтр 





Польская віза 
будзе бясплатнай? 


Спецыяльная камісія польскага ўрада прыйшла 
да высновы, што ўвядзенне новага парадку ўезду 
беларусаў на тэрыторыю Польшчы 

значна знізіла прыбыткі вытворцаў і гандляроў 


ва ўсходніх ваяводствах. 

Паводле звестак афіцыйнай 
польскай статыстыкі, летась 
грамадзяне Беларусі выдаткава- 
лі на пакупкі ў Польшчы больш 
за 400 мільёнаў долараў. Пры- 
чым гэтая лічба з году ў год па- 
вялічвалася, фактычна белару- 
сы інвеставалі ў польскі бізнес. 
Сярэднестатыстычны беларускі 
турыст пакінуў летась у Поль- 
шчы каля 150 долараў, і гэта 
напалову больш, чымся годам 
раней. 

Аднак пасля таго, як напры- 
канцы 1997 года быў уведзены 
ў дзеянне новы закон аб чужа- 
земцах, сітуацыя змянілася. 
«Колькасць купцоў на польскіх 
рынках рэзка зменшылася: вы- 
сокі кошт новых ваўчараў для 
ўезду ў Польшчу зрабіў чаўноч- 
ны бізнес нявыгадным. Абаро- 
ты базараў зменшыліся напа- 
лову. Гэта можа прывесці да 
крызісу нацыянальнай эканомі- 
кі», -- б'е трывогу багеіа ИУу- 
рогсга, самая аўтарытэтная га- 
зета Польшчы. 

Гэтая сітуацыя прыносіць 
страты не толькі гандлёўцам на 
базарах -- яна адбіваецца на 
польскіх вытворцах, працягвае 
багвіа Уурогсга. Пакуль што 
гаспадары гандлёвых месцаў на 
Стадыёне дзесяцігоддзя ў Вар- 
шаве, а таксама на базарах у 
Тушыне, Жгове і Глухаве не 
звальняюць работнікаў, але ў 
сярэдзіне вясны могуць страціць 
працу каля 100 тысячаў чалавек. 
На думку Ежы Крапіўніцкага, 
шэфа Урадавага цэнтра стратэ- 
гічных даследаванняў, трэба зні- 
зіць кошты візаў і ваўчараў і 
спрасціць працэдуру выдачы за- 
прашэнняў. У гэтым выпадку 
эканоміка Польшчы атрымае 
стымул да развіцця -- але што 
ж будзе з міжнароднымі абавя- 
зацельствамі Варшавы? 

Паводле інфармацыі з МЗС 
Польшчы, цяпер распрацоўва- 


ецца новы візавы парадак. У 
прыватнасці, праектам прадуг- 
леджваецца, што грамадзяне 
Беларусі і Расіі будуць атрымлі- 
ваць шматразовыя візы для ўез- 
ду ў Польшчу тэрмінам на адзін 
год, прычым не выключана, што 
яны будуць бясплатнымі або вы- 
давацца па сімвалічных коштах. 
Знешнепалітычнаму ведамству 
даводзіцца шукаць кампрамісы. 
З аднаго боку, Еўрапейскі Саюз 
патрабуе ўзмацніць візавы рэ- 
жым на ўсходняй мяжы. З дру- 
гога -- на ўрад цісне прамыс- 
лова-гандлёвае лобі. Паводле 
звестак Гданьскага інстытута 
даследаванняў рынкавай гаспа- 
даркі, з базарнага гандлю ў 
Польшчы жыве 130 тысячаў ча- 
лавек, задзейнічаных у 7.500 
фірмах. 

Высокія абароты базараў і 
значны прыток замежнай валю- 
ты ў краіну прывялі да таго, што 
Нацыянальны банк Польшчы 
быў вымушаны летась рабіць 
інтэрвенцыю на валютным рын- 
ку, каб не дапусціць залішняга 
росту курсу злотага. Сёлета сі- 
туацыя адваротная -- галоўны 
банкір краіны Ханна Гранкевіч- 
Вальц, нядаўна пераабраная на 
гэтую пасаду, стараецца не да- 
пусціць спаду злотага. 

Некаторыя ўрадавыя экспер- 
ты лічаць, што сёлета польскі 
бюджэт можа страціць каля 1 
мільярда долараў. Таму віцэ- 
прэм'ер Лешак Бальцэровіч так- 
сама перакананы, што неабход- 
на, па-першае, зменшыць кошт 
візаў (ваўчараў), зрабіць іх 
шматразовымі і лёгкадаступны- 
мі. Нізкія абароты базараў мо- 
гуць не толькі выклікаць рост 
беспрацоўя ў Польшчы, але так- 
сама парушыць усю эканоміку 
краіны. Да гэтага часу паступ- 
ленні ад прыватнага гандлю 
дазвалялі спакойна скампенса- 
ваць бюджэтны дэфіцыт краіны. 


Страта такой крыніцы, як пры- 
гранічны бізнес, можа прывесці 
да адтоку замежных інвестараў, 
папярэджваюць аналітыкі. 

Польшча ўзважана і мэтана- 
кіравана ідзе да членства ў 
Еўрапейскім Саюзе: міністэрст- 
ва фінансаў павінна распраца- 
ваць палажэнне аб тым, каб ін- 
шаземцы, якія выязджаюць з 
Пельшчы, маглі на мяжы вяр- 
нуць сабе падаткі, якія яны за- 
плацілі нароўні з палякамі. Та- 
кое правіла дзейнічае ў краінах 
ЕС -- каб атрымаць кампенса- 
цыю на мяжы, дастаткова 
прад'явіць адпаведныя рахункі 
за прыдбаныя тавары. Магчы- 
ма, неўзабаве цывілізаваныя 
еўрапейскія правілы будуць рас- 
паўсюджвацца і на беларусаў. 
Рынкавая эканоміка кіруецца 
адным галоўным правілам: вы- 
гада -- прыбытак -- працоўныя 
месцы. 

З Украінай Польшча год таму 
назад заключыла пагадненне аб 
бязвізавых зносінах, таму поль- 
ска-ўкраінскі гандаль зусім не 
закранулі новыя правілы. Аднак 
Брусель разглядае ўсходнія 
межы Польшчы перадусім з пун- 
кту гледжання бяспекі -- як вя- 
лізны фільтр для нелегальнай 
іміграцыі і крымінальнікаў. Моц- 
нае падзенне жыццёвага ўзроў- 
ню на Украіне абумоўлівае вы- 
сокі міграцыйны патэнцыял, і 
Польшчы раней ці пазней давя- 
дзецца зачыніць і ўкраінскую 
мяжу. 

Адзінае суцяшэнне: нават 
пасля ўступлення ў ЕС мяжа з 
Літвой застанецца адкрытай. У 
канцы мінулага года нямецкі мі- 
ністр замежных справаў Клаўс 
Кінкель паабяцаў грамадзянам 
Літвы, Эстоніі і Латвіі дамову аб 
бязвізавых зносінах з ЕС. Але 
для палякаў выпадак з літоўца- 
мі з'яўляецца слабым суцяшэн- 
нем -- у знешнегандлёвай ста- 
тыстыцы гэтая краіна займае 
адно з апошніх месцаў. 


Клаўс БАХМАН, Варшава 
Сяргей АСТРАЎЦОЎ, Гродна 


Расія зноў убаку 


Нядаўна на сесіі Парламенцкай асамблеі Савета 
Еўропы (ПАСЕ) адбылося абранне суддзяў 
Адзінага еўрапейскага суда па правах чалавека. 

Адзіны еўрапейскі суд па правах чалавека ствараецца ў рам- 
ках рэформы Савета Еўропы з мэтай падвысіць эфектыўнасць 
гэтай агульнаеўрапейскай арганізацыі. Ён будзе працаваць за- 
мест цяперашніх Камісіі па правах чалавека (гэтая камісія пры- 
мае калектыўныя і індывідуальныя скаргі і вырашае, ці браць 
іх да разгляду) і Еўрапейскага суда па правах чалавека, што 
займаецца уласна судовымі разборамі і выносіць рашэнні. 
Адзіны суд павінен прыступіць да працы 1 лістапада. Ён будзе 
разглядаць і звароты асобных грамадзянаў, і міждзяржаўныя 
спрэчкі. 

Кандыдатуры суддзяў -- па тры ад кожнай краіны -- прад- 
стаўленыя 39 краінамі-членамі СЁ. Выключэнне складае Расія, 
якая дагэтуль не ратыфікавала Еўрапейскую канвенцыю па пра- 
вах чалавека. Расія пакуль што не мае права выставіць свае 
кандыдатуры. А тым часам у Страсбург паступіла ўжо каля 800 
скаргаў ад расійскіх грамадзянаў, якія не могуць быць прыня- 
тыя да разгляду, пакуль гэтая краіна не ратыфікуе канвенцыю. 


Хочаш ажаніцца - 
падпішы дамову 


Грамадзяне Узбекістана, якія ўступаюць у шлюб, 
будуць заключаць адпаведную дамову. 

Гэта прадугледжвае Сямейны кодэкс, 

праект якога апублікаваны для абмеркавання. 

Як паведамілі ва ўзбекскім парламенце, закон не мае аналагаў у 
СНД і ягоная мэта - «умацаванне сям'і, адказнасці яе членаў, аба- 
роны яе правоў». Шлюбная дамова рэгулюе маёмасныя правы мужа 
і жонкі і ўступае ў сілу з моманту дзяржаўнай рэгістрацыі шлюбу. 
Пры гэтым яна не можа рэгуляваць асабістыя немаёмасныя адно- 
сіны паміж сямейнікамі. Змяніць або скасаваць дамову па жаданні 
мужа або жонкі можа толькі суд. 

Паводле кодэкса, ва Узбекістане мужчыны могуць шлюбавацца 
з 18 гадоў, жанчыны -- з 17. Усе, хто ўступае ў шлюб, павінны 
прайсці медычнае абследаванне і пракансультавацца па медыка- 
генетычных пытаннях. Цікавая дэталь: калі адна з асобаў утаіла 
наяўнасць венерычнай хваробы або ВІЧ-інфекцыі, то другі партнёр 
можа звярнуцца ў суд аб прызнанні шлюбу несапраўдным. Пакуль 
што такіх выпадкаў не зафіксавана. 


Стварылі 
Народны 
Фронт 


Шэраг апазіцыйных 
рэспубліканскіх 

і рэгіянальных партыяў 

і рухаў стварылі 

Народны Фронт 
Казахстана, які збіраецца 
вылучыць адзінага 
кандыдата ў прэзідэнты 
краіны. 

Устаноўчая канферэнцыя 
Фронту адбылася вечарам у 
мінулую пятніцу ў былой 
сталіцы Казахстана Алма- 
Аце. У ёй узялі ўдзел больш 
за 20 прадстаўнікоў кампар- 
тыі, сацыялістычнай партыі, 
Рабочага руху, іншых гра- 
мадска-палітычных аб'яд- 
нанняў. На канферэнцыі 
была прынятая палітычная 
праграма і праграма дзеян- 
няў рэспубліканскай асацы- 
яцыі грамадскіх рухаў -- На- 
роднага Фронту Казахстана. 

Народны фронт вылучыць 
на прэзідэнцкіх выбарах 
«агульнага кандыдата». 
Г.Абільсіітаў, якога абралі кі- 
раўніком руху, не называе 
канкрэтных кандыдатаў і ад- 
значае, што абранне кіраў- 
ніка дзяржавы павінна аба- 
вязкова адбыцца не пазней 
чым у 2000 годзе. Нагада- 
ем, што прэзідэнцкія паўна- 
моцтвы Н.Назарбаева былі 
працягнутыя да 2000 года 
на рэферэндуме ў 1995 
годзе. 





Украінскі эфір - 
расійскія грошы 


Украіна і Расія дамовіліся аб узаемным 
распаўсюджванні інфармацыйных сігналаў 
тэлевізійных і радыёканалаў. 
Шэраг выданняў, а таксама 
адзін тэлерадыёканал будуць 
распаўсюджвацца на ўкраінскай 
мове па тэрыторыі Расіі за кошт 
федэральнага бюджэту РФ. Як 
паведаміў міністр інфармацыі 
Украіны Зіновій Кулік, пагаднен- 
не аб абмене інфармацыі паміж 


Украінай і Расіяй падпісанае ў 
Маскве падчас візіту Леаніда 
Кучмы. 

Гэтае пагадненне праду- 
гледжвае «аналагічныя меры» і 
на тэрыторыі Украіны. Пакуль не- 
вядома, якія менавіта ўкраінскія 
выданні і каналы будуць рас- 


паўсюджвацца на тэрыторыі Ра- 
сіі: гэта вызначыць спецыяль- 
нае пагадненне. Расія павінна 
правесці пераразмеркаванне 
частотаў і стварэнне ўмоваў для 
распаўсюджвання ўкраінскай ін- 
фармацыі. 

З.Кулік назваў падпісанае па- 
гадненне «сур'ёзным прарывам 
у дачыненнях з Расіяй», бо яно 
азначае «прызнанне ўкраінска- 
га інфармацыйнага суверэнітэ- 
ту». «Украіна дамаглася пары- 
тэтнасці ў сферы абмену інфар- 
мацыяй з Расіяй», -- падкрэс- 
ліў міністр. 





На падставе паведамленняў інфармацыйных агенцтваў падрыхтавала Алена СУРКО 





М.  ... 3  .. АПОШНЯЯ ПАЛАСА 
Эх, Масленіца" 








Масленіца -- апошняе зімовае свята, ад яго пачынаецца Вялікі пост. На здым- 
ках вы бачыце, як святкавалі ў мінулыя выхадныя Масленіцу ў Смалявічах -- 
райцэнтры Мінскай вобласці. Адны танцавалі ў паліто і хустках, а вось у мала- 
дога хлопца (на фота справа) кроў яўна гарачая: холад яму не страшны. 





П'яныя 
забойствы 


Брэсцкая вобласць 
«абагнала» ўсе іншыя 
рэгіёны нашай краіны 
па колькасці забойстваў. 

З пачатку года на Брэстчыне 
ўжо зарэгістраваныя 73 забой- 
ствы. Летась ад рук злачынцаў 
загінулі 182 чалавекі. Кожнае 
трэцяе забойства ўчыненае ў 
выніку сямейных канфліктаў, 
кожнае другсе -- падчас п'янак, 
і кожнае восьмае -- жанчынай. 


Злачынны 
аўтабізнес 


Днямі на аўтамабільным 
рынку паблізу вёскі Азярцо 
Мінскага раёна міліцыя 
затрымала арганізаваную 
злачынную групу. 

У яе ўваходзілі трое грама- 
дзянаў Літвы і жыхар Мінска. У 
злачынцаў сканфіскаваныя сама- 
робныя ўлікова-рэгістрацыйныя 
дакументы на аўтамабілі, фаль- 
шывыя бланкі тэхнічных пашпар- 
тоў на аўтатранспарт, давера- 
насці, транзітныя нумарныя зна- 
кі і каля 40 розных пячатак. 

БелаПАН 


Срэбра падвяло 
Супрацоўнікі Гомельскай 
мытні затрымалі партыю 
кантрабандных срэбных 
упрыгожванняў агульнай 
вагой больш за 5 кг. 

Каштоўны груз незаконна 
спрабавалі ўвезці на тэрыторыю 
Беларусі грамадзяне з Украіны. 
Цяпер яны даюць тлумачэнні 
следчым. 

У.В. 










Кошты . 
рэкламнай 
плошчы 


ў газеце 


НАВІНЫ]. 


Тэлефон 
для даведак: 


236-24-41 












Спорт 


Працяг Алімпіяды ў Нагана 


У канцы мінулага тыдня ў Мінску адбылася цырымонія 
провадаў беларускай нацыянальнай каманды на сёмыя 
Параалімпійскія зімовыя гульні. 


Яны пройдуць 5-14 сака- 
віка ў японскім горадзе На- 
гана, дзе зусім нядаўна за- 
вяршыліся спаборніцтвы 
ХУІІ! зімовай Алімпіяды. Як 
паведаміў начальнік упраў- 
лення міністэрства спорту і 
турызму Валерый Мацке- 
віч, у складзе беларускай 
зборнай -- шэсць спарт- 





сменаў-інвалідаў, якія возь- 
муць удзел у двух відах 
праграмы -- лыжных гонках 
і біятлоне. Самы вопытны 
ў камандзе -- Васіль Петра- 
чук з Віцебска, які на апош- 
ніх Параалімпійскіх зімовых 
гульнях у Лілехамеры (Нар- 
вегія) заняў восьмае месца 
ў лыжнай гонцы на 10 кі- 


Першы крок 
да Эверэста 


У апошні дзень лютага група мацнейшых альпіністаў 
Беларусі выехала з Мінска на Цэнтральны Каўказ, дзе 
пройдуць зборы па падрыхтоўцы і адборы кандыдатаў 
у першую нацыянальную экспедыцыю на Джамалунгму 
(Эверэст) -- самую высокую гару свету. 

Як паведаміў прэзідэнт Беларускай федэрацыі альпініз- 
му Аляксандр Гадлеўскі, у складзе групы -- 25 спартсме- 
наў, майстроў спорту, «снежных барсаў» (гэты тытул прыс- 
войваецца альпіністам, якія пабывалі на ўсіх чатырох гор- 
ных вяршынях СНД, што маюць вышыню больш за сем 
тысячаў метраў). Ёсць сярод кандыдатаў у склад нацыяналь- 
най каманды і альпіністы з гімалайскім досведам: двое З іх 
-- Віктар Кульбачэнка і Аляксандр Шынкарэнка -- падыма- 
ліся і на вышыні за 8.000 метраў. 

У праграме двухтыднёвых збораў -- узыходжанні на Эль- 
брус (5.642 м) і Курмычы (4.312 м), шэраг трэніровачных 
пад'ёмаў, правядзенне снежна-лядовых заняткаў, здача 
кантрольных нарматываў. Па выніках збораў будуць адаб- 
раны 12--15 спартсменаў, якія прадоўжаць падрыхтоўку 
да экспедыцыі, прызначанай на вясну 1999 года. 


СОКАЗЫВАЕМ УСЛУГ й. 
“по размотке и. порезке”. 
-типографской. бумаги-. 
(бо. Формата 84 акзюшіталыўю). 

БелаПАН 


























НАВІНЫ 


З сакавіка 1998 г., 


Мо 20 





адпісала чарговае 
ламетраў. І аводле якога да 
Як адзначыў Валерый 
Мацкевіч, спартсмены-інва- 
ліды экіпіраваныя і забяспе- 
чаныя спартыўным інвента- 
ром «па той жа праграме», 
што і члены беларускай 
алімпійскай каманды; усе 
расходы па іх падрыхтоўцы 
і забеспячэнні ўдзелу ў Па- 
раалімпіядзе ўзяла на сябе 
дзяржава. 
БелаПАН 


Праграма 
«Чысты 
Нёман» 


Гродзенскі аблвыканкам су- 
месна з Навукова-даследчым ін- 
стытутам комплекснага выка- 
рыстання водных рэсурсаў за- 
вяршаюць працу над праграмай 
«Чысты Нёман». 

Праграма прадугледжвае шэ- 
раг канкрэтных мерапрыемстваў 
па аздараўленні ракі і яе прыто- 
каў, аналіз усіх працэсаў яе за- 
бруджвання, а таксама выпра- 
цоўку мераў па іх прадухіленні. 
Найперш гэта -- будаўніцтва 
эфектыўных ачышчальных збу- 
даванняў ва ўсіх райцэнтрах 
Гродзенскай вобласці. 

Праграма «Чысты Нёман» бу- 
дзе выконвацца ў супрацоўніцт- 
ве з урадам і органамі мясцова- 
га самакіравання Літвы. 

БелаПАН 


стэлажы. 5... 
СТОЙКІ 
Для бібліятэк 
Для кнігарняў 


на ўсходзе канты- 
рэжымы. Гэта не 


“Юрась , БАРЫСЕВІЧ. 
















- Гандлёвыя 
(у тым ліку 
для вулічнага 

гандлю) 

““ОФісныя І 

выставачныя 












ск, г : пр-т! газеты, 4 «Известия», 8-173. 
03. 98 (15 90). «Наклад - - 15. 555 





